



# Gabra tal-gurisprudenza

## KONKLUŻJONIJIET TAL-AVUKATA ĠENERALI ĊAPETA

ipprezentati fit-23 ta' Marzu 2023<sup>1</sup>

### Kawzi magħquda C-271/22 sa C-275/22

**XT (C-271/22)**

**KH (C-272/22)**

**BX (C-273/22)**

**FH (C-274/22)**

**NW (C-275/22)**

vs

**Keolis Agen SARL,**

**intervenjenti fil-kawża:**

**Syndicat national des transports urbains SNTU-CFDT**

(talba għal decizjoni preliminari mressqa mill-Conseil de Prud'hommes d'Agen (il-Qorti Industrijali ta' Agen, Franza))

“Talba għal decizjoni preliminari – Politika soċjali – Organizzazzjoni tal-ħin tax-xogħol – Karta tad-Drittijiet Fundamentali tal-Unjoni Ewropea – Artikolu 31(2) – Direttiva 2003/88/KE – Artikolu 7 – Jekk jistax jiġi invokat f'tilwima bejn individwi – Dritt għal leave annwali mħallas – Trasferiment 'il quddiem ta' leave annwali mħallas minħabba mard fit-tul – Ġurisprudenza nazzjonali li tippermetti trasferiment 'il quddiem ta' leave mingħajr ebda terminu”

## I. Introduzzjoni

1. Jista' haddiem jakkumula jiem mhux utilized ta' leave annwali mħallas mingħajr limitu ta' żmien, jew l-Artikolu 7(1) tad-Direttiva dwar il-ħin tax-Xogħol<sup>2</sup> jeħtieġ li l-Istati Membri jipprovdu għal perijodi limitati ta' trasferiment 'il quddiem? Fl-affermattiv, x'inhu tul raġonevoli għal perijodu bħal dan?

2. Dawn huma l-kwistjonijiet prinċipali mqajma mill-qorti tar-rinviju, il-Conseil des Prud'hommes d'Agen (il-Qorti Industrijali ta' Agen, Franza). Barra minn hekk, din il-qorti titlob li jiġi ċċarat l-effett dirett tad-Direttiva dwar il-ħin tax-Xogħol f'sitwazzjonijiet orizzontali, peress li l-konvenuta fil-kawża prinċipali hija operatur privat li tmexxi network ta' trasport pubbliku.

<sup>1</sup> Lingwa oriġinali: l-Ingliż.

<sup>2</sup> Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-ħin tax-xogħol (ĠU Edizzjoni Speċjali bil-Malti, Kapitolu 5, Vol. 4, p. 381, iktar 'il quddiem id-“Direttiva dwar il-ħin tax-Xogħol”).

3. Din il-kawża tirriżulta minn numru ta' talbiet għal deċiżjoni preliminari magħmula fil-kuntest ta' hames tilwimiet quddiem il-qorti tar-rinviju. Dawn it-tilwimiet kollha jikkonċernaw haddiema li huma jew kienu impjegati ta' Keolis Agen SARL, il-kumpannija li tmexxi n-network tat-trasport bil-karozza tal-linja għaż-żona urbana ta' Agen (Franza). Dawn il-haddiema talbu lil min jimpjegahom jirrikonoxxi d-drittijiet tagħhom għal-leave annwali mħallas, li huma ma setgħux jutilizzaw matul is-sena ta' riferiment li fiha nkisbu dawn id-drittijiet u ressqu tilwimiet quddiem il-qorti tar-rinviju meta min jimpjegahom ċaħad dawn it-talbiet. Organizzazzjoni sindakali, is-Syndicat national des transports urbains SNTU-CFDT, qiegħda tintervjeni f'dawn il-proċeduri b'appoġġ għall-haddiema.

## **II. It-tilwima fil-kawża prinċipali, id-domanda preliminari u l-proċedura quddiem il-Qorti tal-Ġustizzja**

4. Keolis Agen hija kumpannija rregolata mid-dritt privat li tipprovdi servizz ta' trasport pubbliku urban ta' passiġġeri bil-karozza tal-linja. Il-hames rikorrenti li qegħdin ifittxu lil din il-kumpannija quddiem il-qorti tar-rinviju huma, jew kienu, haddiema tagħha.

5. Matul il-kors tal-kuntratti ta' impjeg rispettivi tagħhom, ir-rikorrenti kollha kienu sugġetti għal perijodi estiżi ta' leave tal-mard<sup>3</sup>. Wara li rritornaw għax-xogħol jew wara t-terminazzjoni tal-kuntratti ta' impjeg tagħhom minhabba inkapaċità li jkomplu jaħdmu, ir-rikorrenti talbu li Keolis Agen jew tippermettilhom jutilizzaw il-ġranet ta' leave annwali li minnhom ġew imċaħħda matul il-perijodi ta' mard tagħhom jew, fejn il-kuntratti ta' impjeg ġew itterminati, minflok ittihom allowances.

6. Keolis Agen ċaħdet dawn it-talbiet. Fuq il-bażi tal-Kodiċi tax-Xogħol Franciż<sup>4</sup>, hija qieset li r-rikorrenti ma kinux intitolati għal-leave annwali fejn l-assenza mix-xogħol damet għal iktar minn sena minhabba mard mhux ikkaġunat mix-xogħol. Fil-fehma tagħha, din il-liġi nazzjonali ma setgħetx tiġi annullata anki jekk mhux konformi mal-Artikolu 7 tad-Direttiva dwar il-Ħin tax-Xogħol, peress li din id-direttiva ma tohloqx obbligi għall-partijiet privati.

7. Keolis Agen issostni li minhabba l-liberalizzazzjoni tas-servizzi tat-trasport fi Franza<sup>5</sup>, id-Direttiva dwar il-Ħin tax-Xogħol ma tistax tiġi invokata kontriha. Anki jekk hija involuta fin-negozju li jipprovdi trasport pubbliku, il-kapaċità tal-haddiema li jistrieħu direttament fuq id-Direttiva dwar il-Ħin tax-Xogħol tpoġġiha f'pożizzjoni kompetittiva aghar meta mqabbla ma' kumpanniji privati ohra li jibqgħu sugġetti għal-liġi Franciża u mhux għal dik id-Direttiva.

8. Ir-rikorrenti jqisu li jistgħu jinvokaw l-Artikolu 7(1) tad-Direttiva dwar il-Ħin tax-Xogħol u l-Artikolu 31(2) tal-Karta tad-Drittijiet Fundamentali tal-Unjoni Ewropea (iktar 'il quddiem il-“Karta”) kontra l-persuna li timpjegahom u li dawn id-dispożizzjonijiet tad-dritt tal-Unjoni Ewropea jipprovdu għad-drittijiet tagħhom għal-leave annwali anki matul perijodi ta' mard fit-tul. Id-dritt Franciż li jipprovdi b'mod kuntrarju għandu, għalhekk, jitwarrab.

<sup>3</sup> Mid-deċiżjonijiet tar-rinviju jirriżulta li dawn il-perijodi ta' leave tal-mard kienu, fil-Kawża C-271/22, mid-9/01/2017 sal-31/10/2018; fil-Kawża C-272/22, 60 jum fl-2016, l-2017 kollha u 236 jum fl-2018; fil-Kawża C-273/22, mid-9/01/2017 sal-31/10/2018; fil-Kawża C-274/22, 105 jum fl-2017 u 308 jum fl-2018; u fil-Kawża C-275/22, 84 jum fl-2017, 355 jum fl-2018 u 308 jum fl-2019.

<sup>4</sup> Il-konvenuta tinvoka, f'dan ir-rigward, l-Artikolu L. 3141-5 tal-Kodiċi tax-Xogħol Franciż, li jgħid: “Dawn li ġejjin għandhom jitqiesu bhala perijodi ta' xogħol attwali għall-finijiet ta' determinazzjoni tat-tul tal-leave: [...] 5. Perijodi ta' tul mhux interrott li ma jaqbiżx sena, li matulhom l-eżekuzzjoni tal-kuntratt tax-xogħol tiġi sospiza minhabba incident fuq ix-xogħol jew marda kkaġunata mix-xogħol”.

<sup>5</sup> Mill-informazzjoni kollha disponibbli quddiem il-Qorti tal-Ġustizzja jirriżulta li Keolis Agen hija membru tal-grupp Keolis, li jappartjeni għall-kostellazzjoni ta' kumpanniji fi hdan il-cluster SNCF, l-operatur attwali tas-settur ferrovjarju fi Franza. Jekk Keolis tidher li hija involuta wkoll f'dan l-aħhar settur, huwa paċifiku li, fil-kawża prinċipali, Keolis Agen topera biss karozzi tal-linja u toffri servizz ta' roti.

9. Il-kwistjoni dwar l-effett dirett tad-Direttiva dwar il-Ħin tax-Xogħol fil-kawża inkwistjoni wasslet għall-ewwel domanda tal-qorti tar-rinviju.

10. It-tieni u t-tielet domanda jsiru rilevanti jekk ir-rikorrenti jkunu intitolati għal leave annwali mħallas fir-rigward tas-snin ta' riferiment li fihom kienu fuq leave tal-mard. Dawn id-domandi jqumu peress li, skont il-qorti tar-rinviju, id-dritt Franciż ma jirregolax il-perijodi ta' trasferiment 'il quddiem tal-leave annwali mhux utilizzat; ma jispeċifikax jekk tali dritt jeżistix jew le. Mid-deċiżjonijiet tar-rinviju u mill-osservazzjonijiet tal-partijiet jirriżulta li l-oġġla żewġ qrati Franciżi żviluppaw pożizzjonijiet kunfligġenti rigward din il-kwistjoni. Minn naħa, il-ġurisprudenza tal-Cour de cassation (il-Qorti tal-Kassazzjoni, Franza<sup>6</sup>) tissuggerixxi li ma jeżisti l-ebda limitu taht id-dritt Franciż għat-trasferiment 'il quddiem ta' drittijiet għal-leave annwali mhux utilizzat. Min-naħa l-oħra, il-Conseil d'État (il-Kunsill tal-Istat, Franza) jidher li jqis li d-dritt għal-leave annwali mhux utilizzat jiskadi 15-il xahar wara t-tmiem tas-sena ta' riferiment li fiha jkun inholoq id-dritt għal dan il-leave annwali mħallas<sup>7</sup>. Dan l-aħħar raġunament jidher li jsegwi l-ġurisprudenza tal-Qorti tal-Ġustizzja li fiha qieset perijodu ta' 15-il xahar bħala li ma jmurx kontra d-Direttiva dwar il-Ħin tax-Xogħol<sup>8</sup>.

11. Fil-kawża prinċipali, il-qorti tar-rinviju tistaqsi jekk id-dritt tal-Unjoni jinkludix rekwiżit li jkun jeżisti perijodu ta' trasferiment 'il quddiem. Jekk dan ikun il-każ, hija tistaqsi wkoll x'jikkostitwixxi "perijodu raġonevoli", li fit-tmiem tiegħu jiskadi d-dritt għal-leave annwali. F'dan ir-rigward, hija tispjega li t-talbiet għal-leave annwali mhux utilizzat fil-każ inkwistjoni kienu kollha tressqu inqas minn 15-il xahar wara t-tmiem tal-perijodu ta' riferiment li matulu nholqu tali drittijiet.

12. Keolis Agen talbet lill-qorti tar-rinviju tagħmel id-domandi kkontestati lill-Qorti tal-Ġustizzja. Ir-rikorrenti kkunsidraw dan ir-rinviju bħala mhux meħtieġ u opponew din it-talba.

13. F'dawn iċ-ċirkustanzi, il-Conseil de prud'hommes d'Agen (il-Qorti Industrijali, Agen) iddeċidiet li tissospendi l-proċeduri u li tagħmel id-domandi li ġejjin lill-Qorti tal-Ġustizzja għal deċiżjoni preliminari (id-domandi huma identiċi fil-ħames kawzi magħquda):

- (1) L-Artikolu 7(1) tad-[Direttiva dwar il-Ħin tax-Xogħol] għandu jiġi interpretat fis-sens li huwa direttament applikabbli fir-relazzjonijiet bejn operatur privat tat-trasport, li għandu delega ta' servizz pubbliku waħda biss, u l-impjegati tiegħu, b'mod partikolari fid-dawl tal-liberalizzazzjoni tas-settur tat-trasport ferrovjarju ta' passigġieri?
- (2) Liema huwa t-tul raġonevoli ta' trasferiment 'il quddiem tal-erba' ġimgħat ta' leave imħallas miksub, fis-sens tal-Artikolu 7(1) tad-[Direttiva dwar il-Ħin tax-Xogħol], meta l-perijodu li fih jistgħu jiġu akkumulati d-drittijiet ta' leave imħallas huwa ta' sena?
- (3) L-applikazzjoni ta' terminu ta' trasferiment 'il quddiem illimitat fin-nuqqas ta' dispożizzjoni nazzjonali, leġiżlattiva jew li tirriżulta minn ftehim, li tkopri l-imsemmi trasferiment 'il quddiem, hija kuntrarja għall-Artikolu 7(1) tad-[Direttiva dwar il-Ħin tax-Xogħol]?"

<sup>6</sup> Cour de Cassation (Social) (il-Qorti tal-Kassazzjoni (Soċjali)), 21 ta' Settembru 2017, Nru 16-24.022, ECLI:FR:CCASS:2017:SO02067.

<sup>7</sup> Conseil d'État (il-Kunsill tal-Istat), Opinjoni, Nru 406009, 26 ta' April 2017, ECLI:FR:CECHR:2017:406009.20170426.

<sup>8</sup> Sentenza tat-22 ta' Novembru 2011, KHS (C-214/10, EU:C:2011:761, punt 44, iktar 'il quddiem is-"sentenza KHS").

14. Ġew ipprezentati osservazzjonijiet bil-miktub lill-Qorti tal-Ġustizzja mir-rikorrenti fil-kawża prinċipali u mis-Syndicat national des transports urbains SNTU-CFDT (iktar 'il quddiem, flimkien, ir-“rikorrenti”), minn Keolis Agen, mill-Gvern Franciż u mill-Kummissjoni Ewropea. Ma saret ebda seduta.

### III. Analizi

15. F'dawn l-aħħar snin, kien hemm zieda fin-numru ta' kawzi relatati mal-leave annwali mħallas li waslu quddiem il-Qorti tal-Ġustizzja<sup>9</sup>.

16. Ir-rinviju preżenti joffri lill-Qorti tal-Ġustizzja opportunità oħra biex tikkontribwixxi għal fehim aħjar tad-Direttiva dwar il-Ħin tax-Xogħol, u tibni fuq il-ġurisprudenza eżistenti tagħha dwar il-kwistjoni.

17. Id-domandi preliminari jistgħu jinqasmu f'żewġ partijiet: l-ewwel domanda relatata mal-kuncett stabbilit sew tal-effett dirett tad-direttivi (A), u t-tieni u t-tielet domanda, li ser nindirizza flimkien, li jikkoncernaw il-perijodi ta' trasferiment 'il quddiem fir-rigward ta' leave annwali mħallas (B).

#### ***A. Dwar l-effett dirett tad-Direttiva dwar il-Ħin tax-Xogħol f'sitwazzjonijiet orizzontali***

18. Mid-deċiżjonijiet tar-rinviju jirriżulta li l-Kodiċi tax-Xogħol Franciż jipprevjeni li haddiem fuq leave tal-mard għal perijodu ta' iktar minn sena u mhux relatat max-xogħol milli jakkwista dritt għal-leave annwali<sup>10</sup>.

19. Din il-liġi nazzjonali tikkuntrasta mal-Artikolu 7 tad-Direttiva dwar il-Ħin tax-Xogħol, kif interpretat mill-Qorti tal-Ġustizzja. Dan kien jirriżulta b'mod ċar mis-sentenza Dominguez<sup>11</sup>.

20. F'din il-kawża, li nibtet mill-applikazzjoni tal-istess liġi Franciża, il-Qorti tal-Ġustizzja, abbażi tal-ġurisprudenza preċedenti tagħha<sup>12</sup>, iddecidiet li d-Direttiva dwar il-Ħin tax-Xogħol ma tippermettix li d-dritt għal-leave annwali mħallas jiġi ssuġġettat għall-kundizzjoni li l-haddiem ikun effettivament ha-dem. L-ebda haddiem, kemm jekk ikunu bil-leave tal-mard matul il-perijodu ta' riferiment minhabba incident li jkun seħħ fuq il-post tax-xogħol jew f'xi post ieħor, jew minhabba mard ta' kwalunkwe natura jew origini li jkun, ma jista' jiġi mcaħhad mid-dritt tiegħu għal-leave annwali mħallas ta' mill-inqas erba' ġimgħat<sup>13</sup>.

<sup>9</sup> Sentenzi tal-4 ta' Ottubru 2018, Dicu (C-12/17, EU:C:2018:799, iktar 'il quddiem is-“sentenza Dicu”); tas-6 ta' Novembru 2018, Bauer u Willmeroth (C-569/16 u C-570/16, EU:C:2018:871); tas-6 ta' Novembru 2018, Kreuziger (C-619/16, EU:C:2018:872); tas-6 ta' Novembru 2018, Max-Planck-Gesellschaft zur Förderung der Wissenschaften (C-684/16, EU:C:2018:874, iktar 'il quddiem is-“sentenza Max-Planck-Gesellschaft”); tad-19 ta' Novembru 2019, TSN u AKT (C-609/17 u C-610/17, EU:C:2019:981); u tat-8 ta' Settembru 2020, Il-Kummissjoni u Il-Kunsill vs Carreras Sequeros *et* (C-119/19 P u C-126/19 P, EU:C:2020:676).

<sup>10</sup> Ara n-nota ta' qiegħ il-paġna 4 ta' dawn il-konkluzjonijiet.

<sup>11</sup> Sentenza tal-24 ta' Jannar 2012, Dominguez (C-282/10, EU:C:2012:33, iktar 'il quddiem is-“sentenza Dominguez”).

<sup>12</sup> Sentenza tal-20 ta' Jannar 2009, Schultz-Hoff *et* (C-350/06 u C-520/06, EU:C:2009:18, iktar 'il quddiem is-“sentenza Schultz-Hoff”, punt 41).

<sup>13</sup> Sentenza Dominguez, punti 20, 30, 46 u l-ġurisprudenza ċċitata. Ara wkoll is-sentenza Dicu, punt 29.

21. Fil-qosor, *id-dritt* għal-leave annwali mħallas jirriżulta mir-relazzjoni ta' impjeg u ma jistax jiġi sugġett għal kundizzjonijiet. L-Istati Membri jistgħu jimponu l-kundizzjonijiet għall-*eżerċizzju* tad-dritt għal-leave annwali mħallas, iżda ma jistgħux jagħmlu l-eżistenza tiegħu sugġetta għal kundizzjonijiet inkluż l-obbligu li l-haddiem effettivament ikun hadem<sup>14</sup>.

22. Għaldaqstant, mill-ġurisprudenza preċedenti jirriżulta li, direttament abbażi tal-Artikolu 7 tad-Direttiva dwar il-Ħin tax-Xogħol, ir-rikorrenti kisbu drittijiet għal-leave annwali mħallas matul is-snin li fihom kienu fuq leave tal-mard.

23. Il-konvenuta ma tiċhadx u ma tipprovax tbiddel din l-interpretazzjoni tad-Direttiva dwar il-Ħin tax-Xogħol. Madankollu, hija targumenta li din id-direttiva ma tistax tiġi applikata għall-kawża inkwistjoni sabiex tohloq obbligu għaliha, peress li l-konvenuta hija kumpannija rregolata mid-dritt privat.

24. Inxterdet hafna linka fl-osservazzjonijiet tal-partijiet dwar jekk il-konvenuta hija jew ma hijiex "emanazzjoni tal-Istat"<sup>15</sup> fis-sens tal-ġurisprudenza dwar l-effett dirett vertikali tad-direttivi<sup>16</sup>, u għaldaqstant jekk is-sitwazzjoni fil-kawża prinċipali għandhiex tiġi kkwalifikata bħala orizzontali (fil-fehma tal-konvenuta) jew vertikali (fil-fehma tar-rikorrenti).

25. Fiċ-ċirkustanzi tal-kawża prezenti, din il-kwalifika hija, madankollu, irrilevanti. Dan minhabba r-raġunijiet li ġejjin.

26. Fis-sentenza Dominguez, il-Qorti tal-Ġustizzja tenniet il-pożizzjoni tagħha li direttivi ma jistgħux fihom infushom joħolqu obbligi fil-konfront ta' individwi<sup>17</sup>. Madankollu, linja oħra ta' ġurisprudenza ssostni li l-prinċipji ġenerali tad-dritt, illum ikkodifikati fil-Karta, jistgħu huma stess ikollhom effett dirett, inkluż f'sitwazzjonijiet orizzontali. Meta prinċipju ġenerali b'effett dirett huwa sempliċement espress fid-direttiva u mhux stabbilit minnha, il-partijiet jiksbu d-drittijiet tagħhom direttament minn dak il-prinċipju<sup>18</sup>.

27. Il-Qorti tal-Ġustizzja tenniet f'diversi okkażjonijiet li d-dritt ta' kull haddiem għal-leave annwali mħallas "għandu jitqies li huwa prinċipju tad-dritt soċjali tal-Unjoni ta' importanza partikolari, li minnu ma tistax issir deroga"<sup>19</sup>. Dan id-dritt illum il-ġurnata huwa wkoll minqux fl-Artikolu 31(2) tal-Karta.

28. Fis-sentenza Max-Planck-Gesellschaft, il-Qorti tal-Ġustizzja rrikonoxxiet li l-Artikolu 31(2) tal-Karta huwa biżżejjed fih innifsu biex jagħti direttament lill-haddiema dritt għal-leave annwali mħallas li jistgħu jinvokaw f'tilwimiet bejnhom u min jimpjegahom, kemm jekk ikunu entitajiet privati jew pubbliċi<sup>20</sup>. Fi kliem ieħor, il-Qorti tal-Ġustizzja kkunsidrat li l-Artikolu 31(2) tal-Karta stess għandu effett dirett, inkluż f'sitwazzjonijiet orizzontali.

<sup>14</sup> Sentenza tas-26 ta' Ġunju 2001, BECTU (C-173/99, EU:C:2001:356, iktar 'il quddiem is-"sentenza BECTU", punt 55), u Schultz-Hoff, punt 47.

<sup>15</sup> Din l-espressjoni li tiddekrivi korpi li kontribom jistgħu jiġu invokati direttivi giet użata biss fis-sentenza tas-26 ta' Frar 1986, Marshall (152/84, EU:C:1986:84, punt 12). Ara wkoll is-sentenza tat-12 ta' Lulju 1990, Foster *et* (C-188/89, EU:C:1990:313, punti 20 u 22).

<sup>16</sup> L-ispjegazzjoni dwar il-korpi li kontribom jistgħu jiġu invokati direttivi giet ipprovduta fis-sentenzi tal-10 ta' Ottubru 2017, Farrell (C-413/15, EU:C:2017:745) u tas-7 ta' Awwissu 2018, Smith (C-122/17, EU:C:2018:631).

<sup>17</sup> Punt 37 ta' dik is-sentenza.

<sup>18</sup> Din il-ġurisprudenza bdiet bis-sentenza tat-22 ta' Novembru 2005, Mangold (C-144/04, EU:C:2005:709), u wara giet ikkonfermata minn sentenzi oħra tad-19 ta' Jannar 2010, Küçükdeveci (C-555/07, EU:C:2010:21); tal-15 ta' Jannar 2014, Association de médiation sociale (C-176/12, EU:C:2014:2); u tas-17 ta' April 2018, Egenberger (C-414/16, EU:C:2018:257).

<sup>19</sup> Sentenza BECTU, punt 43; sentenzi tat-18 ta' Marzu 2004, Merino Gómez (C-342/01, EU:C:2004:160, punt 29), u tas-16 ta' Marzu 2006, Robinson-Steale *et* (C-131/04 u C-257/04, EU:C:2006:177, punt 48); Schultz-Hoff, punt 22); KHS, punt 23; Dominguez, punt 16.

<sup>20</sup> Ara, f'dan is-sens, is-sentenza Max-Planck-Gesellschaft, punt 74 u 76.

29. Id-dritt għal-leave annwali mhallas għalhekk ma ġiex maħluq, iżda ġie biss espress, fl-Artikolu 7 tad-Direttiva dwar il-Ħin tax-Xogħol. Għaldaqstant, huwa irrilevanti li d-direttivi huma mcaħħda mill-effett dirett orizzontali, peress li r-rikorrenti jistgħu jinvokaw direttament l-Artikolu 31(2) tal-Karta<sup>21</sup>. Il-qrati nazzjonali konsegwentement għandhom l-obbligu li jwarrbu kwalunkwe regola kuntrarja tad-dritt nazzjonali fir-riżoluzzjoni ta' tilwima li taqa' fl-ambitu tad-dritt tal-Unjoni.

30. Għalhekk nipproponi li l-Qorti tal-Ġustizzja tirrispondi għall-ewwel domanda tal-qorti tar-rinviju fis-sens li l-Artikolu 31(2) tal-Karta, kif espress konkretament fl-Artikolu 7 tad-Direttiva dwar il-Ħin tax-Xogħol, jinvolvi d-dritt għal leave annwali mhallas għal kull haddiem li huma jistgħu jinvokaw f'tilwimiet ma' min jimpjegahom jew ma' min kien jimpjegahom, kemm jekk dawn ikunu entitajiet privati jew pubbliċi.

### ***B. Dwar perijodi ta' trasferiment 'il quddiem***

31. Il-qorti tar-rinviju tqis li, b'teħid inkunsiderazzjoni tas-sentenza tal-Cour de cassation (il-Qorti tal-Kassazzjoni)<sup>22</sup>, id-dritt Franciż ma jispeċifikax it-tul tal-perijodu ta' trasferiment 'il quddiem tal-leave annwali mhallas. Għalhekk, hija tqis li jiemi ta' leave annwali mhux utilizzati jistgħu jiġu akkumulati b'mod indefinit. Il-Gvern Franciż jikkontesta din l-interpretazzjoni tal-konsegwenzi tal-ġurisprudenza tal-Cour de cassation (il-Qorti tal-Kassazzjoni). Dan il-gvern iqis li d-dispożizzjoni ġenerali li timponi perijodu ta' preskrizzjoni ta' tliet snin sabiex jitressqu talbiet relatati max-xogħol<sup>23</sup>, twassal ukoll għal limitazzjoni ta' perijodi ta' trasferiment 'il quddiem. Fl-istess waqt, wara s-sentenza tal-Qorti tal-Ġustizzja fil-kawża KHS, il-Conseil d'Etat (il-Kunsill tal-Istat) iqis li l-limitu fuq il-perijodu ta' trasferiment 'il quddiem jista' jiġi stabbilit għal 15-il xahar<sup>24</sup>.

32. F'dan ir-rigward, għandu jiġi ppreċiżat li l-Qorti tal-Ġustizzja ma hijiex responsabbli, fil-kuntest ta' rinviju għal deċiżjoni preliminari, li tiddeċiedi differenzi fl-interpretazzjoni tad-dritt nazzjonali jew li tiddeċiedi jekk l-interpretazzjoni ta' dawn id-dispożizzjonijiet mogħtija mill-qorti nazzjonali hijiex korretta. Konformement mat-tqassim tal-ġurisdizzjoni bejn il-Qorti tal-Ġustizzja u l-qrati nazzjonali, il-Qorti tal-Ġustizzja għandha tiegħu inkunsiderazzjoni l-kuntest fattwali u leġiżlattiv tad-domandi preliminari, kif iddefinit fid-deċiżjoni tar-rinviju<sup>25</sup>.

33. Il-qorti tar-rinviju ddeċidiet li tiskatta l-proċedura għal deċiżjoni preliminari f'sitwazzjoni fejn id-dritt Franciż ma jimponi ebda limitazzjoni fiż-żmien li twassal għall-iskadenza tad-drittijiet għal-leave annwali. Il-qorti tar-rinviju ma hijiex ċerta jekk din il-liġi nazzjonali tissodisfax ir-rekwiżiti tad-Direttiva dwar il-Ħin tax-Xogħol.

34. Keolis Agen hija tal-fehma li l-possibbiltà li jiġi akkumulat il-leave annwali u li jintuża iktar tard ma tissodisfax l-għan tal-leave annwali. Hija tfakkar li l-Qorti tal-Ġustizzja qieset li l-leave annwali għandu għan doppju: li jippermetti l-mistrieħ mix-xogħol u, fl-istess ħin, jippermetti

<sup>21</sup> Dan isolvi l-kwistjoni fil-kawża preżenti, kemm mill-perspettiva tal-effett dirett kif ukoll mill-perspettiva tal-kundizzjonijiet ekwi. Madankollu, iċ-ċaħda ta' effett dirett orizzontali tad-direttivi tista' tabilhaqq, f'sitwazzjonijiet differenti, twassal għal diskriminazzjoni ta' kumpanniji pubbliċi meta pparagunati ma' kumpanniji privati. Din id-diskriminazzjoni, kif ukoll argumenti oħra espressi mill-Avukata Ġenerali Lenz fis-sentenza Faccini Dori (C-91/92, EU:C:1994:45), għadhom raġunijiet validi biex tiġi kkunsidrata mill-ġdid id-duttrina li ċcaħhad lid-direttiva mill-effett dirett f'sitwazzjonijiet orizzontali.

<sup>22</sup> Ara n-nota ta' qiegħ il-paġna 6 ta' dawn il-konkluzjonijiet.

<sup>23</sup> Artikolu L. 3245-1 u Artikolu D. 3141-7 tal-Kodiċi tax-Xogħol.

<sup>24</sup> Ara l-punt 10 ta' dawn il-konkluzjonijiet.

<sup>25</sup> Ara, pereżempju, is-sentenzi tat-23 ta' April 2009, Angelidaki *et* (C-378/07 sa C-380/07, EU:C:2009:250, punt 48 u l-ġurisprudenza ċċitata), u tas-26 ta' Ottubru 2017, Argenta Spaarbank (C-39/16, EU:C:2017:813, punt 38).

t-tgawdija ta' perijodu ta' serħan u ta' delizzji<sup>26</sup>. Hija tiċċita s-sentenza KHS, li fiha l-Qorti tal-Ġustizzja kkunsidrat li meta jinqabeż ċertu limitu ta' żmien, il-leave annwali ma jibqax ikollu effett pożittiv għall-ħaddiem bħala perijodu ta' mistrieħ u jsir sempliċement perijodu ta' serħan u ta' delizzji<sup>27</sup>.

35. F'dan id-dawl, permezz tat-tieni u tat-tielet domanda tagħha, il-qorti tar-rinviju essenzjalment tipprowa tivverifika jekk l-Artikolu 7(1) tad-Direttiva dwar il-Ħin tax-Xogħol għandux jiġi interpretat fis-sens li jipprekludi liġi nazzjonali li tippermetti perijodi illimitati ta' trasferiment 'il quddiem fir-rigward ta' leave annwali mħallas mhux utilizzat. Jekk, bis-saħħa tad-dritt tal-Unjoni, il-liġi nazzjonali għandha ttiprovdi għal perijodu ta' trasferiment 'il quddiem, il-qorti tar-rinviju tistaqsi wara kemm ikun raġonevoli li d-dritt għal-leave annwali jithalla jiskadi.

*1. Il-leġiżlatur tal-Unjoni ma kellux l-intenzjoni li jirregola l-perijodi ta' trasferiment 'il quddiem*

36. Biex inwieġeb għall-mistoqsija dwar jekk id-dritt tal-Unjoni jehtieġx li d-drittijiet għal-leave annwali jiġu preskritti bl-introduzzjoni ta' perijodi ta' trasferiment 'il quddiem raġonevoli, ser nibda billi nippożizzjona d-Direttiva dwar il-Ħin tax-Xogħol fis-sistema tat-Trattati.

37. Din id-direttiva giet adottata fuq il-bażi tal-Artikolu 153(2) TFUE (l-Artikolu 137(2) KE fiż-żmien tal-adozzjoni), taħt it-titolu tat-Trattat iddedikat għall-politika soċjali. Din id-dispożizzjoni tagħti s-setgħa lill-Parlament Ewropew u lill-Kunsill biex jadottaw miżuri li jsostnu u jikkomplimentaw l-attivitajiet tal-Istati Membri fil-qasam tal-politika soċjali. Fost id-diversi oqsma elenkati fl-Artikolu 153(1) TFUE (li kien l-Artikolu 137(1) KE), hemm il-ħarsien tas-saħħa u tas-sigurtà tal-ħaddiema. Id-Direttiva dwar il-Ħin tax-Xogħol tassew tirreferi għal tali materji fil-preambolu tagħha<sup>28</sup>.

38. Bis-saħħa tal-Artikolu 4(2)(b) TFUE, il-politika soċjali hija waħda mill-oqsma ta' kompetenza kondiviża. Anki jekk l-Artikolu 153 TFUE jippermetti lill-Unjoni taġixxi sabiex “[i]ssostni u tikkomplementa” l-politiki soċjali tal-Istati Membri, fil-fehma tiegħi dan ma jeskludix li jsiru ċerti għażliet regolatorji fil-livell tal-Unjoni u b'hekk jiġu armonizzati l-liġijiet nazzjonali<sup>29</sup>. Madankollu, il-leġiżlazzjoni fil-livell tal-Unjoni għandha tkun iġġustifikata fid-dawl tal-prinċipju tas-sussidjarjetà.

39. Mill-kliem tad-Direttiva dwar il-Ħin tax-Xogħol ma jirrizultax li l-leġiżlatur tal-Unjoni kellu l-intenzjoni li jirregola l-perijodi ta' trasferiment 'il quddiem. Reċentement il-Qorti tal-Ġustizzja kkonfermat din il-pożizzjoni fis-sentenza tat-22 ta' Settembru 2022, LB (Preskrizzjoni tad-dritt għal-leave annwali mħallas)<sup>30</sup>.

<sup>26</sup> Sentenza Schultz-Hoff, punt 25, KHS, punt 31.

<sup>27</sup> Sentenza KHS, punt 33.

<sup>28</sup> Premessi 1 sa 4 tad-Direttiva dwar il-Ħin tax-Xogħol. Ara wkoll, f'dan is-sens, fir-rigward tad-Direttiva 93/104, li giet ikkodifikata mid-Direttiva attwali dwar il-Ħin tax-Xogħol, is-sentenza BECTU, punti 37 u 38).

<sup>29</sup> L-Unjoni tista' tirregola biss sabiex tilhaq l-oġġettivi ddikjarati fl-Artikolu 151 TFUE, li jinkludu titjib tal-kundizzjonijiet tal-hajja u tax-xogħol. Anki jekk dik id-dispożizzjoni kienet tissejjah programmatika, kienet ta' importanza sinjifikattiva fl-interpretazzjoni tal-leġiżlazzjoni tax-xogħol tal-Unjoni. Dwar din il-kwistjoni, ara Lecomte, F., “Embedding Employment Rights in Europe”, *Columbia Journal of European Law*, Vol. 17(1), 2011, p. 1, p. 12 *et seq.* (li jeżamina l-kostruzzjoni progressiva tal-ġurisprudenza dwar din id-dispożizzjoni u n-narrattivi madwarha, li jitbiegħdu minn dispożizzjoni purament programmatika għal għodda li ttiprovdi riżorsi sostanzjali bl-għan ta' interpretazzjoni).

<sup>30</sup> C-120/21, EU:C:2022:718, 'LB', punt 31.

40. Peress li l-politika soċjali hija qasam ta' kompetenza kondiviża u fl-assenza ta' leġislazzjoni tal-Unjoni dwar perijodi limitati ta' trasferiment 'il quddiem, is-setgħa li jiġu introdotti jew le perijodi limitati ta' trasferiment 'il quddiem tibqa' f'idejn l-Istati Membri<sup>31</sup>.

2. *Kundizzjonijiet biex jiġi stabbilit vs kundizzjonijiet għall-eżerċizzju ta' dritt għal leave annwali mħallas*

41. Il-konklużjoni preċedenti hija wkoll konsistenti mal-konstatazzjonijiet tal-Qorti tal-Ġustizzja li l-Istati Membri huma liberi li jirregolaw il-kundizzjonijiet għall-eżerċizzju tad-dritt għal-leave annwali. Għalkemm taħt id-Direttiva dwar il-Ħin tax-Xogħol, l-Istati Membri ma jistgħux jimponu kundizzjonijiet li d-dritt għal-leave annwali mħallas ikun sugġett għalihom<sup>32</sup>, huma jistgħu jimponu kundizzjonijiet li taħthom jiġi eżerċitat dak id-dritt<sup>33</sup>.

42. Kif irrilevat l-Avukata Ġenerali Trstenjak<sup>34</sup>, il-Qorti tal-Ġustizzja tqis il-kwistjoni tat-trasferibbiltà tad-dritt għal-leave annwali mħallas bħala *modalità ta' applikazzjoni*. Għalhekk, id-Direttiva dwar il-Ħin tax-Xogħol thalli f'idejn l-Istati Membri sabiex jiddeterminaw dawn il-kundizzjonijiet.

43. L-Istati Membri huma għalhekk liberi li jagħzlu jekk jimponux termini li warajhom jiskadi d-dritt miksub għal-leave annwali, jew jekk jippermettux l-akkumulazzjoni tad-drittijiet mhux uttilizzati sat-tmiem tal-karriera ta' haddiem partikolari.

44. Meta Stat Membru jiddeċiedi li jimponi limiti fuq perijodi ta' trasferiment 'il quddiem, id-Direttiva dwar il-Ħin tax-Xogħol timponi biss l-obbligu li l-limitu magħżul ma jaffettwax l-eżistenza stess tad-dritt għal-leave annwali mħallas, kif jirriżulta mill-Karta u kif inhu espress f'dik id-direttiva<sup>35</sup>. Il-ġurisdizzjoni tal-Qorti tal-Ġustizzja hija limitata biex tiddetermina jekk it-terminu jikkonformax mad-dritt tal-Unjoni. Għalhekk, il-Qorti tal-Ġustizzja ma tistax tiffissa t-terminu xieraq.

45. Jekk il-leġislazzjoni nazzjonali ma tipprovdi l-ebda limitazzjoni fuq il-perijodu ta' trasferiment 'il quddiem fir-rigward ta' leave annwali mħallas mhux uttilizat, dan ma jistax ikun kunfliġġenti mad-Direttiva dwar il-Ħin tax-Xogħol, peress li din id-direttiva ma teħtieġ li jiġi stabbilit limitu fuq il-perijodu ta' trasferiment 'il quddiem.

<sup>31</sup> Irrid niċċara li ma inix tal-fehma li l-Unjoni ma setgħetx timponi fuq l-Istati Membri l-obbligu li jintroduċu perijodi limitati ta' trasferiment 'il quddiem, jekk tali hteġġa regolatorja tista' tiġi ġġustifikata fid-dawl tas-sussidjarjetà. Insostni biss li, fil-verżjoni attwali tad-Direttiva dwar il-Ħin tax-Xogħol, l-Unjoni ma rregolax din il-kwistjoni.

<sup>32</sup> Sentenza Dominguez, punt 18.

<sup>33</sup> Sentenza Schultz-Hoff, punt 28.

<sup>34</sup> Enfasi fit-test oriġinali tal-konklużjonijiet tal-Avukata Ġenerali Trstenjak fil-kawża KHS (C-214/10, EU:C:2011:465, punt 43).

<sup>35</sup> Sentenza Schultz-Hoff, punt 46 u l-ġurisprudenza ċċitata.

Jekk il-limitu impost fuq il-perijodu ta' trasferiment 'il quddiem ikun tali li jillimita l-eżistenza stess tad-dritt għal-leave annwali mħallas, dan ikollu jiġi impost mil-liġi, kif meħtieġ mill-Artikolu 52(1) tal-Karta. Peress li huwa d-dritt tal-Unjoni li johloq id-dritt fundamentali inkwistjoni fil-kawża prinċipali, huwa biss id-dritt tal-Unjoni, u mhux id-dritt nazzjonali li jista' jintroduċi tali limitazzjoni. Fi kwalunkwe każ, huwa dubjuż jekk id-dritt żviluppat mill-qrati, kif mitlub mill-konvenut mill-qrati Franciżi, jistax jintroduċi tali limitazzjoni. Ara, f'dan is-sens, is-sentenzi tal-5 ta' Settembru 2012, Il-Parlament vs Il-Kunsill (C-355/10, EU:C:2012:516, punt 77); tal-10 ta' Settembru 2015, Il-Parlament vs Il-Kunsill (C-363/14, EU:C:2015:579, punt 53); u tas-26 ta' Lulju 2017, Ir-Repubblika Ċeka vs Il-Kummissjoni (C-696/15 P, EU:C:2017:595, punt 78).



### 3. Xi ngħidu dwar l-għan tal-leave annwali mħallas?

46. Fil-fehma tiegħi, il-kunsiderazzjoni li d-Direttiva dwar il-Ħin tax-Xogħol ma teħtieġ l-iffissar ta' limitu fuq il-perijodu ta' trasferiment 'il quddiem ma hijiex ikkontestata b'argument ieħor, li joriġina *obiter dictum* fis-sentenza KHS, li skontha kumulu illimitat ta' drittijiet għal leave-annwali mħallas ma jibqax jirrifletti iktar l-għan stess tad-dritt għal-leave annwali mħallas<sup>36</sup>.

47. Diġà spjegajt precedentement li kien l-argument prinċipali invokat mill-konvenuta<sup>37</sup>, li fittex li jipperswadi lill-qorti tar-rinviju li, fl-assenza ta' terminu għall-perijodi ta' trasferiment 'il quddiem impost mil-liġi, jeħtieġ li dan il-limitu jiġi impost mill-qrati.

48. Il-Gvern Franciż jargumenta fl-osservazzjonijiet tiegħu favur tul raġonevoli tal-perijodu ta' trasferiment 'il quddiem<sup>38</sup>.

49. Fil-fehma tiegħi, *l-obiter dictum* minn KHS<sup>39</sup> ma jistabbilixxix regola. Dan sempliċement jispjega għaliex huwa miftiehem u aċċettabbli li Stat Membru jista' jiddeċiedi li jimponi limitu.

50. Għalhekk, fil-fehma tiegħi jkun żbaljat li minn dan *l-obiter dictum* tal-Qorti tal-Ġustizzja niddeduċi kwalunkwe *obbligu* regolatorju għall-Istati Membri li jistabbilixxu perijodu massimu li matulu għandhom jintużaw il-granet ta' leave annwali mħallas mhux utilizzat.

51. Id-dritt tal-Unjoni, kif inhu llum, la jeħtieġ li l-Istati Membri jistabbilixxu terminu għall-perijodi ta' trasferiment 'il quddiem u lanqas ma jipprojbixxihom milli jagħmlu dan. Huwa jhalli dan f'idejn l-għażliet ta' politika tal-Istati Membri.

52. Fir-rigward tal-istedina ta' Keolis Agen lill-qrati nazzjonali sabiex jippromulgaw tali regola, ma huwiex komputu tal-Qorti tal-Ġustizzja li tindahal fit-tqassim tas-setgħat stabbilit mis-sistemi kostituzzjonali ta' Stat Membru partikolari<sup>40</sup>.

53. Madankollu, jeħtieġ li jerga' jingħad li d-dritt tal-Unjoni, kif inhu attwalment, ma jimponi l-ebda obbligu fuq l-Istati Membri, kemm jekk dan jikkonċerna korpi leġiżlattivi jew qrati, li jipprevedu terminu għall-perijodi ta' trasferiment 'il quddiem fir-rigward ta' leave annwali mhux utilizzat.

<sup>36</sup> KHS, punt 30; u sentenzi tad-29 ta' Novembru 2017, King (C-214/16, EU:C:2017:914, punt 54), kif ukoll tat-22 ta' Settembru 2022, Fraport u St. Vincenz-Krankenhaus (C-518/20 u C-727/20, EU:C:2022:707, punt 34).

<sup>37</sup> Ara punt 34 ta' dawn il-konkluzjonijiet.

<sup>38</sup> Il-Gvern Franciż isemmi fl-osservazzjonijiet tiegħu li d-dritt Franciż jipprovdi għal perijodu ta' preskrizzjoni ġenerali ta' tliet snin fir-rigward ta' tilwim tax-xogħol. Fil-prinċipju, il-Qorti tal-Ġustizzja opponiet l-idea li l-perijodu ta' preskrizzjoni jista' twassal għall-istess riżultat bhall-impożizzjoni ta' perijodi ta' trasferiment 'il quddiem limitati. F'dan ir-rigward, ara s-sentenza LB, punt 40.

<sup>39</sup> Ara n-nota ta' qiegħ il-paġna 36 ta' dawn il-konkluzjonijiet.

<sup>40</sup> Ser ninnota biss li jidher li l-Conseil d'État (il-Kunsill tal-Istat) iqis li regola dwar it-tul tal-perijodu ta' trasferiment 'il quddiem tista', fi Franza, tiġi stabbilita mill-fergħa ġudizzjarja. Il-Court de cassation (il-Qorti tal-Kassazzjoni), għall-kuntrarju, tqis li tali deċiżjoni regolatorja tappartjeni lil-leġiżlatur, u kienet qed tistieden lil-leġiżlatur nazzjonali biex jaġixxi, sa issa mingħajr suċċess. Ara, f'dan ir-rigward, Cour de cassation (il-Qorti tal-Kassazzjoni), "Note explicative, Arrêt du 21 septembre 2017, n°2067", p. 3. Għal fehma simili, ara Véricel, M., "Le droit à congés payés du salarié malade face à la Cour de justice européenne et à la Cour de cassation", *Revue de droit du travail*, Nru 6, 2012, p. 371.

#### 4. Il-ġurisprudenza tal-Qorti tal-Ġustizzja dwar it-tul tal-perijodu ta' trasferiment 'il quddiem

54. Fl-aħħar nett, jeħtieġ li jiġu ttrattati l-allegazzjonijiet, primarjament imqajma mill-konvenuta, li l-perijodu xieraq ta' trasferiment 'il quddiem huwa ta' 15 jew 18-il xahar wara t-tmiem tat-terminu ta' riferiment li fih ikun inkiseb id-dritt għal-leave annwali.

55. Dawn iċ-ċifri jirrizultaw mill-kombinazzjoni tal-konstatazzjonijiet tal-Qorti tal-Ġustizzja fis-sentenza tat-3 ta' Mejju 2012, Neidel, li perijodu ta' disa' xhur huwa qasir wisq<sup>41</sup>, u fis-sentenza KHS, li perijodu ta' 15-il xahar huwa aċċettabbli<sup>42</sup>. Perijodu ta' 18-il xahar jissemma fl-Artikolu 9 tal-Konvenzjoni tal-Organizzazzjoni Internazzjonali tax-Xogħol (ILO) dwar il-Leave Annwali Mħallas (Riveduta), 1970 (Nru 132), li hija stess tissemma fil-premessa 6 tad-Direttiva dwar il-Ħin tax-Xogħol.

56. Fl-evalwazzjoni dwar jekk il-perijodi stabbiliti mil-liġijiet nazzjonali kinux xierqa, il-Qorti tal-Ġustizzja eżercitat il-ġurisdizzjoni tagħha biex teżamina jekk il-kundizzjonijiet imposti mil-liġi nazzjonali affettwawx l-eżistenza tad-dritt għal-leave annwali<sup>43</sup>. Il-Qorti tal-Ġustizzja ma stabbilixxietx il-limitu xieraq, u lanqas ma tista' tagħmel dan. Għalhekk, meta ddikjarat fis-sentenza KHS li 15-il xahar jidher li huwa ammont ta' żmien aċċettabbli, il-Qorti tal-Ġustizzja ma stabbilixxietx regola ta' 15-il xahar taħt id-dritt tal-Unjoni. Hija sempliċement ikkonfermat li tali regola nazzjonali, ir-riżultat ta' għażla fil-livell nazzjonali, ma kinitx f'kunflitt mal-eżistenza stess tad-dritt għal-leave annwali mħallas.

57. Rigward il-Konvenzjoni tal-ILO dwar il-Leave Annwali Mħallas (Riveduta), 1970 (Nru 132), huwa minnu li l-Qorti tal-Ġustizzja xi daqqiet irreferiet għal strumenti tal-ILO<sup>44</sup>. Madankollu huwa importanti li ssir distinzjoni bejn konvenzjonijiet bħal dawk imsemmija fid-Dikjarazzjoni tal-ILO dwar il-Prinċipji u d-Drittijiet Fundamentali fuq ix-Xogħol<sup>45</sup>, li għalihom l-Istati Membri kollha tal-Unjoni huma partijiet, u strumenti oħra, bħall-Konvenzjoni tal-ILO dwar il-Leave Imħallas, li 14-il Stat Membru tal-Unjoni biss irratifikaw. Tali distinzjoni hija partikolarment sinjifikattiva fil-kuntest ta' din il-kawża, peress li Franza ma rratifikatx din il-konvenzjoni. Anki kieku rratifikatha, il-limitu ta' 18-il xahar stabbilit minn dik il-konvenzjoni jorbot lill-membri tagħha bħala kwistjoni ta' dritt kostituzzjonali internazzjonali jew domestiku, iżda mhux bħala kwistjoni ta' dritt tal-Unjoni<sup>46</sup>.

58. Għalhekk, kif sostniet għalhekk il-Kummissjoni, fl-istat attwali tad-dritt tal-Unjoni, ma hemm l-ebda limitu ta' żmien stabbilit dwar perijodi ta' trasferiment 'il quddiem possibbli tal-leave annwali mħallas mhux utilizzat. Dan huwa biss loġiku meta wieħed iqis li d-Direttiva dwar il-Ħin tax-Xogħol ma tipprevjenix lill-Istati Membri<sup>47</sup> milli jippermettu li l-leave annwali mhux utilizzat jakkumula mingħajr ebda data ta' skadenza.

<sup>41</sup> C-337/10, EU:C:2012:263, punt 43, Neidel. Fis-sentenzi KHS, punt 38 u Neidel, punt 41, il-Qorti tal-Ġustizzja barra minn hekk esprimiet l-opinjoni li l-perijodu ta' trasferiment 'il quddiem għandu jkun sostanzjalment itwal (mingħajr ma tispjega xi f'isser sostanzjalment) mit-tul tal-perijodu ta' riferiment li għalih jingħata. Ir-raġuni hija sabiex jittiehdu inkunsiderazzjoni ċ-ċirkustanzi speċifiċi ta' haddiem li kien inkapaċi biex jaħdem għal diversi perijodi ta' riferiment konsekuttivi. Perijodu itwal ta' trasferiment 'il quddiem jiżgura li l-haddiem jista' jippjana kif iqassam b'mod adegwat l-użu ta' għranet miksuba ta' leave annwali.

<sup>42</sup> Sentenza KHS, punt 44.

<sup>43</sup> Ara l-punt 44 ta' dawn il-konkluzjonijiet.

<sup>44</sup> Ara, pereżempju, l-Opinjoni C-2/15 (Ftehim ta' Kummerċ Hiele UE-Singapor) tas-16 ta' Mejju 2017 (EU:C:2017:376, punt 149).

<sup>45</sup> Dikjarazzjoni tal-ILO dwar il-Prinċipji u d-Drittijiet Fundamentali fuq ix-Xogħol u s-Segwitu tagħha, adottata fit-18 ta' Ġunju 1998 f'Genève (Anness rivedut fil-15 ta' Ġunju 2010).

<sup>46</sup> Barra minn hekk, kif iddikjarat mill-Avukata Ġenerali Trstenjak, il-Konvenzjoni tal-ILO dwar il-Leave Imħallas ma tistax tammonta għal għodda valida biex armonizza indirettament u parzjalment il-leġiżlazzjoni tal-Istati Membri. Konkluzjonijiet tal-Avukata Ġenerali Trstenjak fil-kawża KHS (C-214/10, EU:C:2011:465, punti 83 sa 90).

<sup>47</sup> Kif spjegat fil-punti 41 sa 43 ta' dawn il-konkluzjonijiet.

59. Konsegwentement, il-Qorti tal-Ġustizzja ma tistax twieġeb liema terminu huwa limitu raġonevoli, peress li tali għażla tithalla fidejn l-Istati Membri. Il-Qorti tal-Ġustizzja tista' biss tivverifika jekk l-għażla magħmula tfixkilx l-eżistenza tad-dritt għal-leave annwali mhallas jew le.

60. Jiena, għalhekk, nipproponi li, b'risposta għat-tieni u għat-tielet domanda tal-qorti tar-rinviju, il-Qorti tal-Ġustizzja tiddeċiedi li l-Artikolu 7(1) tad-Direttiva dwar il-Ħin tax-Xogħol ma jipprekludix liġi nazzjonali li tippermetti l-akkumulazzjoni ta' leave annwali mhallas mhux uttilizzat billi ma tistabbilixxix terminu fuq il-perijodu ta' trasferiment 'il quddiem fir-rigward ta' dak il-leave, u lanqas ma tistabbilixxi t-tul ta' perijodu raġonevoli ta' trasferiment 'il quddiem.

#### **IV. Konkluzjoni**

61. Fid-dawl ta' daq li ntqal, nipproponi li l-Qorti tal-Ġustizzja tirrispondi għad-domandi magħmula mill-Conseil des Prud'hommes d'Agen (il-Qorti Industrijali, Agen, Franza) kif ġej:

1) l-Artikolu 31(2) tal-Karta tad-Drittijiet Fundamentali tal-Unjoni Ewropea, kif espress konkretament fl-Artikolu 7 tad-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-ħin tax-xogħol,

jinvolti d-dritt għal leave annwali mhallas għal kull ħaddiem li huma jistgħu jinvokaw f'tilwimiet ma' min jimjegahom jew ma' min kien jimjegahom, kemm jekk dawn ikunu entitajiet privati jew pubbliċi,

(2) L-Artikolu 7(1) tad-Direttiva 2003/88

ma jipprekludix liġi nazzjonali li tippermetti l-akkumulazzjoni ta' leave annwali mhallas mhux uttilizzat billi ma tistabbilixxix terminu fuq il-perijodu ta' trasferiment 'il quddiem fir-rigward ta' dak il-leave, u lanqas ma tistabbilixxi t-tul ta' perijodu raġonevoli ta' trasferiment 'il quddiem.